

स्टूडेंट के लिए अब आईटी करना होगा आसान

मिसिट कोर्स होगा मध्यप्रदेश में शुरू

इंदौर, सिटी रिपोर्टर।

अब स्टूडेंट के लिए आईटी करना और भी ज्यादा आसान हो जाएगा क्योंकि आईटी के लिए मिसिट पाठ्यक्रम आ रहा है। यह पाठ्यक्रम आईटी करने वाले स्टूडेंट की मदद करेगा।

मंगलवार को मिटकान ई-स्कूल पूना व महाराष्ट्र नॉलेज कार्पोरेशन लिमिटेड के संयुक्त तत्वावधान में संचालित कम्प्यूटर पाठ्यक्रमों के विस्तार के लिए प्रेस कान्फ्रेंस आयोजित की गई। इसमें मिटकान ई-स्कूल की चैनल मैनेजर हेमा राजपूत ने बताया कि मिटकान ई-स्कूल के महाराष्ट्र, गुजरात, मध्यप्रदेश में 1000 से ज्यादा कम्प्यूटर प्रशिक्षण संस्थान हैं। इनमें प्रतिवर्ष 1 लाख 25 हजार से अधिक विद्यार्थियों को प्रशिक्षित किया जा रहा है। इसमें मिसिट एक महत्वपूर्ण पाठ्यक्रम है जो आईटी करने वाले स्टूडेंट के उद्देश्य को सरलता से पूरा करवाएगा और उन्हें कम्प्यूटर द्वारा ऑनलाइन शिक्षित किया जाएगा।

महाराष्ट्र नॉलेज कार्पोरेशन लिमिटेड के अधिकारी शशिकांत देशपांडे के अनुसार इस लिमिटेड की स्थापना महाराष्ट्र सरकार के उच्च शिक्षा एवं तंत्रज्ञान विभाग के द्वारा 2001 में की गई। आज 9 वर्षों में एमकेसीएल ने अपने 5000 से अधिक कम्प्यूटर सेंटर द्वारा 50 हजार विद्यार्थियों को प्रशिक्षित किया है। आईटी साक्षरता हेतु मिसिट के विस्तार का लक्ष्य मध्यप्रदेश राज्य के लिए भी रखा गया है ताकि यह भी आईटी क्षेत्र में अग्रणी बन सके। कान्फ्रेंस में इंदौर संचालित सेंट्रों के डायरेक्टर रंजन मित्तल, विकास शर्मा और इकबाल खान सहित अन्य उपस्थित थे।